



மனித உரிமைக்கும், அரசியலமைப்புக்கும், கூட்டாட்சி முறைக்கும், சிறுபான்மையினருக்கும் எதிரான

'வக்ஃபு' வாரிய சட்டத் திருத்த மசோதாவை கைவிடுக!

மக்களவையில் - நாடாளுமன்ற கழகக் குழுத் தலைவர் கனிமொழி கருணாநிதி ஆணித்தரமான பேச்சு!

புதுடெல்லி, ஆக. 9 -

நாடாளுமன்ற மக்களவையில் நேற்று, 'வக்ஃபு' வாரிய சட்டத் திருத்த மசோதா மீதான விவாதத்தில் கலந்துகொண்டு பேசிய நாடாளுமன்ற கழகக் குழுத் தலைவரும் - கழக துணைப் பொதுச் செயலாளருமான கனிமொழி கருணாநிதி அவர்கள், "இந்தியா எப்படி இருக்க வேண்டும் என்ற கனவுக்கு எதிராக இந்த மசோதா இருக்கிறது" என்றும் "மனித உரிமைக்கும் அரசியலமைப்புக்கும் கூட்டாட்சி முறைக்கும் சிறுபான்மையின ருக்கும் எதிரான 'வக்ஃபு' வாரிய சட்டத் திருத்த மசோதாவை கைவிட வேண்டும்!" என்றும் குறிப்பிட்டார்.



மக்களவையில் - நாடாளுமன்ற தி.மு.க. குழுத் தலைவர் கனிமொழி கருணாநிதி அவர்கள் ஆற்றிய உரை வருமாறு: -

இது மிகவும் துக்ககரமான நாளாகும். இந்த நாடாளுமன்றத்தில் இது மசோதா வேதனை அளிக்கிறது. இந்த நாடாளுமன்றத்திற்கு நான் புதிதாக வந்தபோது, உறுப்பினர்கள் பலரும் கையில் அரசியல் அமைப்பின் ஒரு நகலைக் கொண்டுவந்தார்கள். அதைக் காப்பாற்ற, பாதுகாக்கப் பட வேண்டும் என்ற எண்ணத்தில், அதுதான் மிகவும் ஆதிக்கம் பெற்றது.

ஆனால், இந்த ஒன்றிய அரசு வெளிப்படையாக அரசியலமைப்புக்கு எதிராக நடக்கிறது என்பதை நாம் பார்த்துக் கொண்டிருக்கிறோம். இது அரசியல் அமைப்புக்கு

மட்டுமல்லாமல், கூட்டாட்சிக்கும் எதிராக இருக்கிறது. மதம் சார்ந்த சிறுபான்மையினருக்கு எதிராக இருக்கிறது. மனிதத் தன்மைக்கு எதிராக இருக்கிறது. இது நீதிக்கு எதிராக இருக்கிறது. ஒவ்வொரு விதத்திலும் இது நீதியை எதிர்க்கிறது.

இந்திய அரசியலமைப்புச் சட்டத்தின் பிரிவு 25 & 26 இருக்கின்றன. அவை என்ன கூறுகிறது என்றால், ஒவ்வொருவருக்கும் எந்த மதத்தையும் பின்பற்ற உரிமை இருக்கிறது. "மதரீதியான விவகாரங்களை அவர்களே நிர்வாகம் செய்கிறார்கள்" என்ற உரிமை கொடுக்கிறது. ஆனால் வக்ஃபு வாரியத்தில் இஸ்லாமியர் அல்லாதவர் உறுப்பினராக முடியும் என்று இந்தச் சட்டத் திருத்தம் கூறுகிறது.

அப்படியென்றால் ஒரு இஸ்லாமியரோ, கிறிஸ்தவரோ இந்து கோவிலில் உள்ள வாரியத்தில் உறுப்பினராக முடியுமா? அதை நீங்கள் அனுமதிப்பீர்களா? சீக்கியர்களுக்கும் இதே சட்டம்தான். மற்றவர்கள் தலையிட நீங்கள் அனுமதிப்பீர்களா?

அப்படி என்றால் ஒரு குறிப்பிட்ட மதத்தில் நம்பிக்கை இல்லாதவருக்கு, அந்த மதம் சார்ந்த முடிவை எடுக்கும் உரிமையை எப்படி வழங்கலாம்?. இது அநீதியாக உங்களுக்குத் தோன்றவில்லையா? நீதிக்கு எதிரானதாக உங்களுக்குத் தோன்றவில்லையா? இது அரசியலமைப்பின் 30வது பிரிவுக்கு நேரடியாக எதிராக இருக்கிறது.

சிறுபான்மையினர் தங்கள் நிறுவனங்களை நிர்வகித்துக்கொள்ள உரிமையை வழங்குகிறது. இப்போது நீங்கள் அந்த உரிமையை, அந்த முடிவெடுக்கும் உரிமையை ஆட்சித் தலைவர்களுக்குக் கொடுக்கிறீர்கள். அந்தச் சொத்து யாருக்குச் சொந்தமானது என்பது குறித்து முடிவெடுக்கும் உரிமையை யார் கையில் கொடுக்கிறீர்கள்?

பல பழைய மசூதிகள் இப்போது ஆபத்தில் தான் இருக்கின்றன. திடீரென்று ஒரு பொது நல வழக்குப் போடப்பட்டது, அங்கு மக்களும் தொல்லியலாளர்களும் அனுப்பப்பட்டார்கள். முன்பொரு காலத்தில், அது ஒரு

கோவிலாக இருந்தது என்று இப்போது கண்டுபிடிக்கப்பட்டுள்ளது. இதனால் வெறுப்புப் பிரச்சாரம் அதிகமானது. பிரிவினை அதிசயமாக, நாட்டு மக்களிடையே பிரிவினை உண்டானது. இதுதான் நடந்து கொண்டிருக்கிறது.

உரிமை செய்ய வக்ஃபு வாரியத்திற்கு உரிமை இருக்கிறது. இந்த மசோதா இஸ்லாமியர்களுக்கு, சிறுபான்மையினருக்கு முற்றிலும் எதிரானது. அவர்கள் இந்த நாடு மதச்சார்பற்ற ஒரு நாடு என்ற நம்பிக்கையை அவர்கள் இழந்து நிற்கிறார்கள்.

வக்ஃபு வாரிய சட்டத்திருத்த மசோதா மனித உரிமைக்கும், அரசியலமைப்புக்கும், கூட்டாட்சி முறைக்கும் எதிரானது. இஸ்லாமியர் அல்லாதவர்கள் வக்ஃபு வாரியத்தில் உள்ளதை எப்படி ஏற்றுக் கொள்ள முடியும்? வக்ஃபு வாரிய மசோதா மத சுதந்திரத்துக்கு எதிரானது. இந்த அரசு அப்படிமாதிரி அரசியலமைப்புக்கு எதிராகச் செய்யப்பட்டு வருகிறது.

இந்த மசோதா அரசியலமைப்புச் சட்டத்திற்கு எதிரானது மட்டுமல்ல, கூட்டாட்சி முறைக்கு எதிரானது; சிறுபான்மையினருக்கு எதிரானது; மனிதருக்கே எதிரானது! இந்த நாடு மதச்சார்பின்மை நாடு. வெவ்வேறு நம்பிக்கைகள், வெவ்வேறு மொழிகள், வெவ்வேறு இனம், மதங்கள் கொண்ட நாடு. நமது முன்னோர்கள் கட்டமைத்த நாட்டை இந்த மசோதா அழித்துவிடும். மதச்சார்பற்ற நாடான இந்தியாவில் இஸ்லாமியர்களுக்கு எதிராக சட்டத்திருத்தம் கொண்டு வருவது தவறு. இச்சட்டத்திருத்த மசோதாவை உடனே கைவிட வேண்டும்.

இந்த மசோதா என்பது குறிப்பாக, ஒரு குறிப்பிட்ட சமுதாயத்தினரை இலக்காகக் கொண்டு தாக்குகிறது. இது இந்திய அரசியலமைப்புச் சட்டத்தில் பிரிவு 14 என்பதை எதிர்த்து இருக்கிறது. 'சட்டத்தின் முன்பு அனைவரும் சமம்' என்பதற்கு எதிராக இருக்கிறது.

அந்தச் சொத்து யாருடையது என்பதை

பல மொழிகள், பல மதங்கள், பல இனங்களைச் சேர்ந்தவர்கள் இங்கு ஒன்றாக வாழலாம் என்று நம்பிக்கையை அவர்கள் இழக்கிறார்கள். இந்தியா எப்படி இருக்க வேண்டும் என்ற கனவுக்கு எதிராக இந்த மசோதா இருக்கிறது. நான் இதைக் கடுமையாக எதிர்க்கிறேன்.

இவ்வாறு அவர் பேசினார்.

நிதி அமைச்சகம் - அனைத்து பொதுத்துறை நிறுவனங்கள், துணை மற்றும் அது சார்ந்த

அலுவலகங்களின் கீழ்வரும் காலியிடங்களை நிர்ப்ப அரசு நடவடிக்கை எடுத்துள்ளதா?

மக்களவையில் டி.எம்.கதிர் ஆனந்த் கேள்வி !

புதுடெல்லி, ஆக.9 - ஒன்றிய அரசின் நிதி அமைச்சகம் மற்றும் அதன் அனைத்து பொதுத்துறை நிறுவனங்கள், துணை மற்றும் அது சார்ந்த அலுவலகங்களின் கீழ் வரும் காலியிடங்களை நிர்ப்ப ஒன்றிய அரசு போதுமான நடவடிக்கைகளை எடுத்துள்ளதா? என நாடாளுமன்ற மக்களவையில் வேலூர் மக்களவை உறுப்பினர் டி.எம்.கதிர் ஆனந்த் கேள்வி எழுப்பினார்.



கங்கள், பொதுத்துறை நிறுவனங்களைப் பொறுத்த வரையில் உள்ள பதவி நிலை மற்றும் பணிபுரிவோர் எண்ணிக்கை விபரம்?

எஸ்.சி / எஸ்.டி / ஓ.பி.சி மற்றும் சிறுபான்மை சமூகங்களுக்காக இட ஒதுக்கீடு செய்யப்பட்ட பணியிடங்களில் இதுகாறும் நிரப்பப்படாமல் காலியிடங்களை நிரப்புவதற்காக ஏதேனும் சிறப்பு ஆட்சேர்ப்பு இயக்கத்தை ஒன்றிய அரசு தொடங்கியுள்ளதா? அதன் விபரம் குறித்து டி.எம்.கதிர் ஆனந்த்

கேள்வி எழுப்பினார்.

இதற்கு ஒன்றிய அரசின் நிதியமைச்சர் மற்றும் பொதுத்துறை நிறுவனங்கள் ஆகியவை காலியாக உள்ள பணியிடங்களை குறிப்பிட்ட காலத்திற்குள் நிரப்புகின்றன. அக்டோபர் 22, 2022 அன்று பிரதமரால் தொடங்கப்பட்ட ரோஸ்கர் மேளாவில், நிதி அமைச்சகம் உட்பட அரசாங்கத்தில் காலியாக உள்ள பதவிகள் இந்திய ஒன்றிய அரசால் பணி முறையில் நிரப்பப்பட்டுள்ளன. பல்வேறு மாநிலங்கள்/யூனியன் பிரதேசங்களில், அனைத்து பணியிடங்கள் மற்றும் பதவி உயர்வுகளிலும் அரசின் இடஒதுக்கீடு கொள்கை பின்பற்றப்பட்டுள்ளது.

01.07.2024 அன்று நிதியமைச்சகம் மற்றும் அதனுடன் இணைக்கப்பட்ட/துணை அலுவலகங்கள், தன்னாட்சி அமைப்புகள், பொதுத்துறை நிறுவனங்களின் 11,03,989 பணியிடங்கள் பணியமர்த்தப்பட்டுள்ளது.

நிதி அமைச்சகம், அதனுடன் இணைக்கப்

பட்ட/அடிப்படை அலுவலகங்கள், தன்னாட்சி அமைப்புகள் மற்றும் பொதுத்துறை நிறுவனங்கள் ஆகியவை காலியாக உள்ள பணியிடங்களை குறிப்பிட்ட காலத்திற்குள் நிரப்புகின்றன. அக்டோபர் 22, 2022 அன்று பிரதமரால் தொடங்கப்பட்ட ரோஸ்கர் மேளாவில், நிதி அமைச்சகம் உட்பட அரசாங்கத்தில் காலியாக உள்ள பதவிகள் இந்திய ஒன்றிய அரசால் பணி முறையில் நிரப்பப்பட்டுள்ளன. பல்வேறு மாநிலங்கள்/யூனியன் பிரதேசங்களில், அனைத்து பணியிடங்கள் மற்றும் பதவி உயர்வுகளிலும் அரசின் இடஒதுக்கீடு கொள்கை பின்பற்றப்பட்டுள்ளது.

இவ்வாறு அமைச்சர்தனது பதிலில் தெரிவித்தார்.

மாணவர்கள் எவ்வித அச்சமும் இன்றி - கலந்தாய்வு மூலம்

கல்லூரி - பாடப் பிரிவுகளை தேர்வு செய்யவீர் !

பொறியியல் கலந்தாய்வு குறித்து - தொழில்நுட்பக் கல்வி இயக்ககம் அறிவிப்பு !

சென்னை, ஆக.9 - தமிழ்நாடு பொறியியல் சேர்க்கைக்கான இணைய தள விண்ணப்ப பதிவு 6.5.2024 முதல் தொடங்கி 6.6.2024 வரை நடைபெற்று, மேலும் மாணாக்கர்களின் கோரிக்கையின் அடிப்படையில் 10.06.2024 முதல் 12.06.2024 வரை விண்ணப்பப் பதிவு நீட்டிக்கப்பட்டது.

பதிவு செய்யப்பட்ட மொத்த விண்ணப்பங்களின் எண்ணிக்கை 2,09,645. சான்றிதழ் சரிபார்ப்புக்கு பிறகு 1,97,601 தகுதியான மாணாக்கர்களுக்கான தரவரிசை பட்டியல் 10.7.2024 அன்று வெளியிடப்பட்டது.

தரவரிசை பட்டியல் வெளியிடப்பட தன்மையுடன் அனைவரும் அறிந்து கொள்ளும் வண்ணம் தமிழ்நாடு பொறியியல் சேர்க்கை அதிகாரப்பூர்வ இணையதளமான www.ineonline.org இல் பதிவேற்றம் செய்யப்பட்டுள்ளது. அதில் மாணாக்கர்களின்

தரவரிசை விண்ணப்ப எண் (Application Number), பெயர் (Name), பிறந்த தேதி (Date of Birth), மதிப்பெண் (Aggregate Mark), வகுப்பு (Community) மற்றும் வகுப்பு தரவரிசை எண் (Community Rank) ஆகிய தகவல்கள் கொடுக்கப்பட்டுள்ளன. மேலும் இதில் மாணாக்கர்களின் தொலைபேசி எண்ணோ மற்றும் மாவட்ட விபரமோ எந்த இடத்திலும் தெரிவிக்கப்படவில்லை.

மாணாக்கர்களின் நலனுக்காக கொடுக்கப்பட்ட தரவரிசை தகவல்களை சில சமூக விஷயிகள் தங்களது சுயநலத்திற்கு காக வேண்டி தவறான தொலைபேசி எண் மற்றும் தவறான மாவட்ட விவரங்களைக் கொண்டு மாற்றி அமைத்து வெளியிட்டது தெரிய வருகிறது.

இணைக்கப்பட்ட தொலைபேசி எண் மற்றும் மாவட்ட விவரங்கள் அதிகாரப்பூர்வமான தரவு

தளத்தில் உள்ள தொலைபேசி எண்கள் மற்றும் மாவட்டங்களின் பெயர்களுடன் 88.34% பொருத்த வில்லை.

இது தொடர்பாக சைபர் கிரைம் துறைக்கு புகார் அளிக்கப்பட்டு தரவுகளை தவறாக கையாண்ட நபர்கள் மீது நடவடிக்கை எடுக்க ஆவன செய்யப்படும். தமிழ்நாடு பொறியியல் சேர்க்கைக்கான அதிகாரப்பூர்வ தகவல் சேமிப்பு கட்டமைப்பு firewall, secure socket layer certificate மற்றும் virtual private connection ஆகிய தொழில்நுட்ப மேம்பாடுகளுடன் தகவல்கள் சிறிதளம் கசியாவண்ணம் வடிவமைக்கப்பட்டுள்ளது.

இந்த ஆண்டு தமிழ்நாடு பொறியியல் சேர்க்கை கலந்தாய்வு 22.07.2024 அன்று தொடங்கியது. இதுவரை சிறப்பு இட ஒதுக்கீட்டில் 836 மாணாக்கர்கள் குடும்பம், முதல் சுற்றில் 24,177 மாணாக்கர்களுக்கும் இடங்கள் ஒதுக்கப்பட்டுள்ளது. மாணாக்கர்

களுக்கு வழங்கப்பட்ட இடங்கள் வெளிப்படாத தன்மையாக இணையதளத்தில் கொடுக்கப்பட்டுள்ளது.

மாணாக்கர்கள் சேர்க்கை தொடர்பான அங்கீகரிக்கப்படாத தொலைபேசி அழைப்புகளை நம்ப வேண்டாம் மற்றும் தங்களது User Name மற்றும் Password யாரிடமும் பகிர வேண்டாம். ஏதேனும் சந்தேகங்கள் எழும்பச்சத்தில் அருகில் உள்ள TFC மையத்தை தொடர்பு கொண்டு தங்களுக்கு சந்தேகங்களை நிவர்த்தி செய்து கொள்ளலாம் மற்றும் 18004250110 என்ற தொலைபேசி எண் வாயிலாகவும் தங்களது சந்தேகங்களை நிவர்த்தி செய்து கொள்ளலாம்.

மாணாக்கர்கள் எவ்வித அச்சமும் இன்றி தங்களது விருப்பத்திற்கு ஏற்றது போல் கல்லூரிகள் மற்றும் பாடப்பிரிவுகளை கலந்தாய்வின் மூலம் தேர்வு செய்து கொள்ள அறிவுறுத்தப்படுகிறது.

ஆகஸ்ட் 15 சுதந்திர தினத்தன்று

அனைத்து கிராம ஊராட்சிகளிலும் கிராம சபைக் கூட்டம்!

தமிழ்நாடு அரசு அறிவிப்பு!

சென்னை, ஆக. 9 -

ஆகஸ்ட் 15 சுதந்திர தினத்தன்று அனைத்து கிராம ஊராட்சிகளிலும் கிராம சபைக் கூட்டம் நடத்த அனுமதி அளித்து தமிழ்நாடு அரசு உத்தரவு பிறப்பித்துள்ளது.

மாவட்ட ஆட்சியர்களுக்கு உரை வளர்ச்சி மற்றும் ஊராட்சி இயக்குநர் பொன்னையா அனுப்பியுள்ள சுற்றறிக்கையில்,

சுதந்திர தினத்தன்று காலை 11 மணியளவில் கிராம சபைக் கூட்டங்கள் நடத்தப்பட வேண்டும் என்றும், கிராம மக்கள் அனைவரும் பங்கேற்கும் வகையில் இடம், நேரத்தை மக்களுக்கு

தெரியப்படுத்த வேண்டும் எனவும் தெரிவிக்கப்பட்டுள்ளது.

கிராம சபைக் கூட்டத்தில் விவாதிக்கப்பட வேண்டிய பொருட்கள் குறித்தும் அறிவிப்பு வெளியிடப்பட்டுள்ளது. அதன்படி, தூய்மையான குடிநீர் விநியோகம், இணைய வழிவரி செலுத்தும் சேவை, இணைய வழி மனைப் பிரிவு மற்றும் கட்டிட அனுமதி வழங்குதல், சுய சார்ந்த கட்டிடங்களுக்கு உடனடி பதிவின் மூலம் அனுமதி வழங்குதல் உள்ளிட்டவை குறித்தும் ஆலோசிக்க அறிவுறுத்தப்பட்டுள்ளது.

மேலும், சுயசார்ந்து கட்டிட

அனுமதி பெறுவதற்கான செயல்முறைகள், தமிழ்நாடு எளிமைப் படுத்தப்பட்ட ஊராட்சி கணக்கு, மகாத்மா காந்தி தேசிய ஊரக வேலை உறுதித் திட்டம், தூய்மை பாரத இயக்கம், ஜல்ஜீவன் இயக்கம் உள்ளிட்டவை தொடர்பாகவும், பள்ளிகள், அங்கன்வாடி மையங்கள், அரசு பொது கட்டடங்கள் அனைத்திலும் குழாய் விநியோகம் செய்யப்படுவதை உறுதி செய்வது உள்ளிட்டவை குறித்தும் விரிவான ஆலோசனை மேற்கொள்ள வேண்டும் எனவும் அந்த அறிக்கையில் குறிப்பிடப்பட்டுள்ளது.



சென்னை மேற்கு மாவட்டம் திருவல்லிக்கேணி பகுதி 119 அ வட்ட கழகம் சார்பில் முத்தமிழறிஞர் கலைஞர் அவர்களின் 6ஆம் ஆண்டு நினைவு நாளை முன்னிட்டு சி.ஐ.டி. காலனி இல்லத்தில் மலர்களால் அலங்கரிக்கப்பட்ட திருவுருவப் படத்திற்கு நினைவு அஞ்சலி செலுத்திய பிறகு, கழக துணைப் பொதுச் செயலாளரும், நாடாளுமன்ற கழகக் குழுத் தலைவருமான கனிமொழி கருணாநிதி வட்ட கழக செயலாளர் லைன் கே.பிரபு, தலைமையில், மாவட்ட கழக துணைச் செயலாளர் ஆர்.என்.துரை முன்னிலையில் 500 மகளிர்களுக்கு புடவை வழங்கினார். உடன், சென்னை மேற்கு மாவட்ட கழக செயலாளர் நே.சிறீநாத், மகளிர் அணி புரவலர் விஜயா தாயன்பன், மாநில மகளிர் அணி செயலாளர் என்.டேவிட்சன், மாநில மகளிர் தொண்டரணி செயலாளர் நாமக்கல் ராணி, மாநில மகளிர் துணைச் செயலாளர் குமரி விஜயகுமார், நாமகிரிப்பேட்டை ஒன்றிய செயலாளர் கே.பி.இராமசுவாமி, ஏ.ஜி.ரவி, எட்வர்ட், நாமக்கல் மேலாண், சேலம் சுஜாதா, மாமன்ற உறுப்பினர் கமலா செழியன் மாநில, மாவட்ட, பகுதி, வட்ட கழக நிர்வாகிகள் கலந்து கொண்டனர்.